

se titkomplu drawwa qadima u sabiha fi hdan l-Akkademja meta ghal snin twal il-President taghha kien ukoll Editur ta' *Il-Malti*.

Il-kotra tal-Maltin u l-Ghawdxin lil Anton Buttigieg jafuh fuq kolloxx bhala poeta, aktar milli bhala kittieb ta' generu ieħor li jzejjen il-letteratura zagħzugħa tagħna. Imma hawn hafna li 'l Anton Buttigieg jiftakruh ukoll bhala bniedem tal-politika li fl-aħħar snin laħaq President tar-Repubblika. Dawn huma żewġ karigi li joħolqu paradoss f'Anton Buttigieg: hemm rabta bejniethom imma fl-istess hin huma differenti ferm minn xulxin. Poeta/prożatur, politiku/President. Dawn huma erba' aspetti fil-persuna ta' Anton Buttigieg, aspetti li jirrapprezentaw ċerta kompleksità, u forsi wkoll xi paradoss kif għa semmejna. Imma mhux kull bniedem għandu magħgħuna fih ċerta kompleksità u jirrifletti wkoll xi paradoss?

Minn dan il-hjiel hafif li tajna, min hu intelligenti malajr jintebah kemm għandu bżonn jistharreg aktar fil-fond u bir-reqqa ċerti persunagħgi fil-letteratura tagħna.

Dan in-numru speċjali ta' *Il-Malti* ipprova jwassal dan l-istudju fuq Anton Buttigieg. Għalhekk ingabar dan il-materjal varjat li ssibu f'din il-ħarġa. Imma meta wieħed ikun qara dan il-materjal ipprezentat f'dawn il-paġni, jew xi mkien ieħor, min verament japprezza l-figura ta' Anton Buttigieg għandu joqgħod attent biex iqisu fi żmienu u fiċ-ċirkostanzi tiegħu, mhux jiġgudikah fi żmien ieħor jew f'ċirkostanzi oħra barranin għal Anton Buttigieg. Din hija kwistjoni ta' gustizzja naturali li xorta waħda jibqa' jgawdi d-dritt fundamentali għaliha kull min ma għadux magħna u allura ma jistax jiddefendi ruħu personalment.

Nittamaw li bil-qari ta' dan in-numru speċjali joħorgu aktar ċari d-dimensjonijiet diversi li jsawru l-personalità ta' Anton Buttigieg. Jista' jkun ukoll li dawn l-istudji miġbura bil-ħegħa u d-dehen tal-kollaboraturi tagħna jwasslu għal xi studji godda fuq Anton Buttigieg. Mhux li jiġri hekk! L-Akkademja tal-Malti tkun ferħana b'dan l-iżvilupp għax tkun żerġhet iż-żerriegħa anki jekk ikabbarha ħaddieħor. Sadattant ir-rota tal-ħajja tissokta ddu, waqt li l-Akkademja tal-Malti tifrex ħarsitha lejn persunagħgi oħra fil-firmament letterarju Malti . . .

Ir-rota tal-ħajja Maltija tissokta ddu! Anton Buttigieg żgur li ma kienx xhiħ meta ta sehmu bl-akbar hegħa biex idawwarha. Aktarx li mhux kulħadd jaqbel miegħu dwar id-direzzjoni tad-dawriet li taha u li hadet, ukoll jekk fehem li jdawwarha għall-aħjar. Mhux kull bniedem jithabat biex idawwar il-ħajja għall-aħjar? Nittamaw bil-ħerqa li kull bniedem jissokta jdawwar il-ħajja tassew għall-aħjar, mhux sempliċement kif jidhirlu hu, imma kif jifhmuha l-kotra tal-bnedmin ta' rieda tajba . . . F'din id-direzzjoni timbuttana l-edukazzjoni umanistika li

ha Anton Buttigieg u li fih irfinat sentimenti artistiki u sens kbir ta' għaqda fost ulied din l-art ħelwa speċjalment f'dak li hu essenzjali għal ħajjithom flimkien u fis-sliem. Mhux li jkun dejjem hekk!

Fost il-kollaboraturi ta' dan in-numru speċjali fuq Anton Buttigieg għandhom jissemmew b'mod speċjali l-mexxejja tal-*Mid-Med Bank Ltd.* Dawn issuktaw tradizzjoni kulturali qadima għax għogobhom jissussidjaw b'generozità kbira dan in-numru li seta' joħrog akbar u isbah mis-soltu. Il-*Mid-Med Bank Ltd.* tana xhieda ta' kollaborazzjoni tassew siewja bejn għaqda kulturali u impriża kummerċjali għall-ġid ta' Lsienna.

AKKADEMJA TAL-MALTI

Kunsill għall-1986 – 88

President

Rev. Patri Joseph M. Ghigo, S.J.

Vici-President

Rev. Mons. Prof. Karm Sant, B.A., D.D., S.S.D.

Segretarju

Is-Sur Emmanuel F. Attard

Assistent Segretarju

Is-Sur Joseph Zammit Mangion, B.Educ. B.A. (Hons.), M.Phil. (Lond.)

Tezozier

Is-Sur Pawlu Mifsud

Assistent Tezozier

Is-Sur Joseph J. Camilleri, B.A., M.A., A.I.E. (Lond.)

Uffiċjal għar-Relazzjonijiet Pubbliċi

Rev. Patri Alfred Previ, B.A. (Hons.), A.I.L.

Arkivista

Is-Sur Charles Galea Scannura, B.A. (Gen.), B.A. (Hons.), M.A., A.C.P., A.R. Hist. S.

Membri

Is-Sur Joe Zammit Ciantar, B.A., M.A.

Is-Sur Francis Ebejer

Is-Sur Charles Coleiro

Rev. Mons. Lawrenz Cachia, Lic.D.

Is-Sur Anton Agius Muscat